



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۳/۰۶/۰۸



شاهجان هاجره حرکت

راشینده محبتونه

پر زره ساته تودوخه او په کړنو گړندی اوسه
د ژوند پر اډانه کې په تادی ږده قدمونه
واتن یې پته نه شته چې لنډ گنډ دې او که اوږود
د ځنډ تابیا ونه کړي، راشینده محبتونه
په مینه دې موسکا، که په شیبه کې څوک خوشال کړي
باور پرې وساته چې په همدې کې دې خوندونه
پرون تیر شو سبا خو هډو فکر ته اړ نه دی
په حال کې ورته تم اوسه چې بیا مومي رازونه
همدا چې په نړۍ کې بنیادم درباندي گران وي
یو بیل شاني سکون دی په بل ډول یې خیالونه
د شپې په شومه دم کې آسمان ستوري غاړه کې شي
که سترگې ورته پرانیزي را اوري رحمتونه
د ژوند مزل چټک دی په ډیر غور پر مخ تلل دي
هماغو ده گټلي چې په پام ږدی قدمونه
د فیل غور کې ویده وو چې اوس دې حالت ته راغلو
د نیک کار په پار هڅه د پرېستو وي عادتونه
د وخت په قدم سم یون مور ته دا پیغام رالیري
د ژوند شېبه جلا نه کړئ له موخي او مضمونه
له خپل حال بی خبره به بیا شو لکه خوسا ډنډ
د ریاب وي تل روان وهي په پورته خپل موجونه

د پاڼو شمیره: له 1 تر 1

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ maqalat@afghan-german.de

یادونه: دلیکنې د لیکنیزې بڼې پازوالي د لیکوال په غاړه ده ، هیله من یو خپله لیکنه له رالیږلو مخکې په خیر و لولئ